

[2nd November 1962]

திரு. வை. சங்கரன் : ஏற்கனவே இதுசம்பந்தமாக மத்திய அரசாங்கத்தார் தனியார் துறையில் அனல் மின்நிலையம் ஏற்படுத்துவதற்கு அனுமதி தர மறுத்தார்களா?

கனம் திரு. ஆர். வெங்கட்டராமன் : இந்தத் திட்டத்தைப் பள்ளிங் கமிஷன் ஏற்றுக்கொள்ளவில்லை. மத்திய சர்க்காரினுடைய தொழில் கொள்கை அடிப்படையில் மின்சார உற்பத்தி சர்க்கார் துறையில்தான் இருக்கவேண்டுமென்று முடிவுசெய்தார்கள்.

முந்திரிச்சாகுபடி

\* 1131 கேள்வி.—திரு. கரு. சீமைச்சாமி : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கிழக்கு இராமநாதபுரம் மாவட்டத்தில் முந்திரிச் செடி பயிர் செய்வதற்காக எத்தனை ஏக்கர் காடுகள் அழிக்கப்பட்டன?

(இ) அழிப்பதற்கு ஆன செலவு என்ன?

கனம் திரு. ந. நல்லசேனாபதி சர்க்கரை மன்றாடியார் : (அ) & (இ) இராமநாதபுரம் மாவட்டத்தில் முந்திரிச் செடிகளைப் பயிரிடுவதற்காகக் காடுகள் அழிக்கப்படவில்லை. ஆனால், முந்திரிச் செடிகளை நடுவதற்கு முன் இம்மாவட்டத்திலுள்ள அழிந்துபோன முன்னாள் ஜமீந்தாரிக் காடுகளிலுள்ள புதர்களும், தரம் குறைந்த சிறு மரங்களும் அகற்றப்படுகின்றன.

\* 1132 கேள்வி.—திரு. கரு. சீமைச்சாமி : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கிழக்கு இராமநாதபுரம் மாவட்டத்தில் எத்தனை ஏக்கர் களில் முந்திரிச் செடி உற்பத்தி செய்யப்பட்டிருக்கிறது?

(இ) சென்ற ஆண்டில் அதற்கான செலவேன்ன?

கனம் திரு. பூ. கக்கன் : (அ) விவசாய இலாகாவால் நிறைவேற்றப்பட்டுவரும் முந்திரி அபிவிருத்தி திட்டத்தின்கீழ் கிழக்கு இராமநாதபுரம் மாவட்டத்தில் 73 ஏக்கர் நிலம் முந்திரிச் சாகுபடியின் கீழ் கொண்டு வரப்பட்டுள்ளது.

இம்மாவட்டத்தில் காட்டு இலாகாவால் நடத்தப்பட்டுவரும் ஒரு திட்டத்தின்கீழ் 4,301 ஏக்கரா காட்டு நிலம் முந்திரிச் சாகுபடியின் கீழ் கொண்டுவரப்பட்டுள்ளது.

(இ) விவசாய இலாகாவால் நிறைவேற்றப்பட்டுவரும் திட்டத்தின் கீழ் 1961-62-ம் ஆண்டில் விவசாயிகளுக்கு கடனாக ரூ. 5,860 அளிக்கப்பட்டது.

1961-62-ல் காட்டு இலாகாவால் ரூ. 71,605 முந்திரி பயிருக்காகச் செலவழிக்கப்பட்டுள்ளது.